

भीलवाड़ा सुर संगम पांचवें एडिशन का जश्न मनाएगा

वीर अर्जुन संवाददाता

नई दिल्ली। देश के अग्रणी बिजनेस कांग्लोमरेट एलएनजे भीलवाड़ा समूह ने मंगलवार को भीलवाड़ा सुर संगम के पांचवें एडिशन की घोषणा की। संगीत का यह उत्सव 5 एवं 6 मार्च को मनाया जाएगा। पिछली बार से अलग इस साल भारतीय शास्त्रीय संगीत का जश्न मनाया जाएगा, जिसमें भारतीय शास्त्रीय परंपरा के अनुभवी, युवा संगीतकारों के साथ अपनी प्रतिभा का फ्यूजन पेश करेंगे।

इस साल परफॉर्म करने वाले कलाकारों में शास्त्रीय संगीतकार एवं सरोद वादक अर्णब चक्रवर्ती; मशहूर 'जयपुर-अत्रौली' खयाल गायकी परंपरा के के बेहतरील वोकलिस्ट डॉ. अश्विनी भिंडे देशपांडे; घराना के संस्थापक इनायत हुसैन खान के पोते एवं 'रामपुर-सहसवान' घराना के मशहूर वोकलिस्ट उस्ताद राशिद खान;

हिंदुस्तानी शास्त्रीय संगीत के सितार वादक उस्ताद शाहिद परवेज खान के साथ जुगलबंदी शामिल है।

भीलवाड़ा सुर संगम ने सालों से अपने लिए एक अलग पहचान बनाई है। भारतीय संस्कृति की रक्षा की परंपरा का पालन करते हुए यह कार्यक्रम संगीत एवं परंपरा के संगम के लिए एक मंच प्रदान करता है।

2012 में प्रारंभ किए गए इस शास्त्रीय संगीत उत्सव में विलक्षण एवं महान कलाकार पं. जसराज, पं. हरी प्रसाद चौरसिया, उस्ताद शाहिद परवेज खान, उस्ताद राशिद खान, पं. उल्हास काशलकर, उस्ताद शुजात हुसैन खान, गानसरस्वती किशोरी अमोनकर, डॉ. एन. राजम, पं. कुमार बोस, पं. अनिंदो चटर्जी, पं. अजय चक्रवर्ती, सुश्री कौशिकी चक्रवर्ती आदि शामिल हैं। इस ईवेंट को हर साल लोगों से अपार सराहना प्राप्त हुई।